

भारत सरकार  
GOVERNMENT OF INDIA  
राष्ट्रीय पुस्तकालय, कलकत्ता  
NATIONAL LIBRARY, CALCUTTA

वर्ग संख्या

Class No. 891.4318

पुस्तक संख्या

Book No. U 2/47

रा० पु० ३८

N. L. 38.

MGIPC-S4-13, LNL/64-30-12-64-50,000.

H.  
891.4318  
u 247

# जानकीपंचाशिका ॥

इसमें


देवी अष्टक और जानकी मंगल भी अन्त में संयुक्त हैं

जानकी पंचाशिका में पन्द्रह कवित्त दश किरबान और छः अमृतध्वनि छन्द तथा उन्नीस साधित छप्पे छन्दों से श्रीमती जगज्जन्मी जानकीजी की स्तुति है देवी अष्टक में आठ सवैया छन्दों से श्रीदेवीजी की स्तुति है और जानकी मंगल में जानकीजी की उत्पत्ति से लेकर विवाह पर्यन्त की कथा मनोहर छन्दों में वर्णित है

जिसको

महाराज उमरायजीने कवित्तवि के पढ़नेवालों के निमित्त रचना किया

दूसरी बार



लखनऊ

मुद्रणी नवलकिशोर (सी. आई. ई.) के द्वापेखाने में द्वारा

दिसम्बर सन् १९६१ ई०



## जानकीपंचाशिका

—२८१०३३३३३३—

मारिके सुरारी करी देवन सुंखारी मुनि संतन पु-  
कारी जैति लोक दश चारी है । आसन गजारी बर्म  
चर्म शूल भारी कर सायक सुधारी निज पौरुष संहारी  
है ॥ भनि उमराव मिथिलेश की कुमारी तेरी महिमा  
निनारी सकै बेदना उचारी है । आनंद की कारी सब  
आपदा सँहारी ऐसी चरण तुम्हारी जगदंब भक्ति प्या-  
री है ॥ १ ॥ भारती उचारी का पुलोमजा विचारी कौ-  
न सिंधु की दुलारी लीहि ध्यावत मुरारी है । नाम उर-  
धारी शेष रटत संहारी पै न पावत करारी बेद बदत  
सुधारी है ॥ भनि उमराव व्यास देव सुधाधारी विघ्न  
राज कल्मजारी ते न पावैं छोर भारी है । गावत तमारी  
मुख पंच त्रिपुरारी मात महिमा तुम्हारी जगदंब लोक  
न्यारी है ॥ २ ॥ आवो चढ़ि भारी महिषेश के तयारी  
सेन संगलै हँकारी प्रलय काल घटा कारी है । पैज कर  
भारी तवै तेही लङ्गधारी रण शहर सँहारी महा मारी  
सी प्रचारी है ॥ भनि उमराव रूप कालिका संहारी  
अवधेश के पियारी मिथिलेश के कुमारी है । खप्परले

## जानकीपंचाशिका ।

३

धारी शिरकाट शत्रुधारी करी होमसी सुधारी दर्द दे-  
 धन सुखारी है ॥ ३ ॥ कल्प अन्तकारी साधु संत शो-  
 कटारी मुनि देवन उवारी गिरिराज की कुमारी तैं ।  
 जादिन सुरारी शीश गोशत प्रचारी तेहि तादिन अ-  
 मारी गज सहित सँहारी तैं ॥ भनि उमराव द्वेत अर्थ  
 आदि चारी उक्ति युक्ति देत भंसी भुक्क दाइन सुधारी  
 तैं । लोक लोक न्यारी यश गावत सम्हारी रूप अद्भुत  
 सवारी कोटि मैनकासी नारी तैं ॥ ४ ॥ आसन गजारी  
 चढ़ि खड्ग लै सुधारी वर्म चर्म शूल भारी चाप सायक  
 सम्हारी है । मैनका अगारी उमा दाहिनी निनारी का-  
 म भारती विहारी श्रीपुष्पलोजा पझारी है ॥ भनि उ-  
 मराव सबै देवदान नारी दिये आसपास भारी जुरी  
 योगिनि कतारी है । हाहाकार भारी परे लोक लोक  
 न्यारी जब चलत प्रचारी सिया मात की सवारी है ॥  
 ५ ॥ शंकर मनावैं कैक भोति विष्णुध्यावैं ब्रह्म चन्द्र  
 इन्द्र गावैं पै न पावैं भेव ओरहि । पवन ध्यान लावैं  
 सेवा पन्नग जनावैं प्रीति पूर्ण लड़ावैं पन्नगाशन भू-  
 कोरा है ॥ भनि उमराव शची रंभासी रिभावैं देख दे-  
 ख के लजावैं रति रूप को नजोरा है । मातु तोहिं भवै  
 राम भक्त जो कंहावैं नाम अमृतसी पावैं पिये प्रेमको  
 कटोरा है ॥ ६ ॥ संपति प्रभांवै घंतुनाद देखलावैं हार  
 मैनका लजावैं छट रूप की अजोरपै । बुद्धिकी समावैं  
 जान भारती सकावैं इंद्र रंक से अनवैं श्री विभूति कीन  
 थोरापै ॥ भनि उमराव कला बेदहून पावैं भेद पावक  
 डरावैं अंग तेजही के जोरा पै । राम नाम गावैं हृदय

प्रेम जो लड़ावै मातु तोहिं जो न ध्यावै तौन बैठे जाय  
 कोरापै ॥ ७ ॥ दुष्ट को दवावै भक्त प्रेम को बढ़ावै सा-  
 धु संत को हित्तावै वोरितावै रोग नावैरे । मोह को ख-  
 सावै दावै बिपति नशावै ज्ञान गावै देवसावै उपजावै  
 श्रीउरावैरे ॥ प्रीति को निभावै भावै पुत्र लो जनावै  
 दुःख दारिद्र्य भरावै औं रमावै चित्त चावैरे । जानश्री  
 सुभावै भक्ति भावै जोन आये वृथा जीवन गजावै उ-  
 मरावै क्यों न गावैरे ॥ ८ ॥ केती माथ नावै केती बीजना  
 डोलावै केती पानलै खवावै केती सेंजहूं बिछावैरे । केती  
 अन्हवावै केती उबटन उतावै केती सोधो लै लगावै के-  
 ती ब्रह्म धोय लावैरे ॥ भनि उमराव केती सीय को म-  
 नावै केती प्रेमहू लड़ावै केती भूषण बनावैरे । केती चि-  
 त चावै करि आरती रिभावै महा केती देवतानी ख-  
 डी अफुदा जनावैरे ॥ ९ ॥ मातु जो सदावै सर्व लोक  
 की कहावै जाहि ध्यावै अहिरावै पैन पावै नेकु भेवारै ।  
 बासव रिभावै गिरा इदिरा मनावै उमा आले ध्यान  
 लावै उपजावै शंची सेषरि ॥ भनि उमरावै पौनपत  
 शीश नावै भालुकीश ने मचावै सो सिद्धावै सर्व देवारै ।  
 अंग पुलकावै नयन नीर लै बहावै नाम सीता जौन गा-  
 वै तौन पावै भरि मेवारै ॥ १० ॥ सीता सर्व लक्ष्मी रू-  
 प अद्भुत बिलक्ष्मी मुहां बुद्धिमान दक्षी सदा समर बिप-  
 क्षीतैं । पैजकर अच्छी ब्रह्म वृक्षी देव पक्षी मीज डारी  
 प्रति पक्षी कैक मक्षी सी प्रत्यक्षीतैं ॥ भनि उमराव ता-  
 हि जाने शास्त्र कच्छी तेही धारी रूप मच्छी आदिश्री  
 सहस्र अच्छी तैं । कंजपत्र अच्छी गुनज्ञान बनाध्यक्षी

मधु कैटभादि भक्ती भक्त रक्ती हृदय स्वच्छी तैं ॥ ११ ॥  
 सर्व देव रक्ती रावणादि दैत्य भक्ती न्वंड मुंड धूम्र अ-  
 क्ती कोप मारी तैं प्रत्यक्ती हैं । लक्ष लक्ष कक्ती सब शा-  
 ख भेद लक्ती महा दक्ती पद्म अक्ती ध्यान स्वच्छी धना-  
 ध्यक्ती है ॥ भनि उमराव दृष्टि देखि के तिरिच्छी देखि  
 असुर अकच्छी भये निवल निमक्ती हैं । दीनन के पक्ती  
 जंग भूमिके विपक्ती जगदंब रूप अक्ती करी रंभारूप  
 त्वक्ती है ॥ १२ ॥ रक्त बीज भक्ती चंड मुंड मारदक्ती  
 धूम्रलोचन प्रत्यक्ती मदडारी तैं निपक्तीकैं । केते प्रति  
 पक्ती भाग खोलि खोलि कच्छी तिन्हें कोप के तिरिच्छी गण  
 फारी हाथ अक्तीकैं ॥ भनि उमराव रूप रावरी अल-  
 च्छी घरी लील्य को सलच्छी महाकाली हृदय स्वच्छी  
 कै । आपमान त्वक्ती तुम्हें ध्यावै पवन पक्ती नाग कि-  
 न्नादि यक्ती तिन्हें रच्छीपुर पक्तीकैं ॥ १३ ॥ कालकर्म  
 भक्ती सदां सेतुधर्म रक्ती रहे दीन योनि पक्ती करताके  
 सात पक्तीसैं । रूप अप्रतक्ती औ धतक्ती प्रमाध्यक्ती प्रा-  
 णनाथ पाय पक्ती लही दक्ती कैज अक्तीतैं ॥ भनि उ-  
 मराव कोप दृष्टि के तिरिच्छी हती दैत्यराज कच्छीधरी  
 समर विपक्तीतैं । रंभा कौन अक्ती करी इंदिरासि त्व-  
 च्छी ऐसी आभाखरी स्वच्छी धरी जानुकी विलच्छीतैं ॥  
 १४ ॥ विश्वभूत दक्ती बहु भाँति प्रेम्मा रक्ती कोप दृष्टिकैं  
 सुभक्ती समय जान धनाध्यक्तीतैं । साधु संत पक्ती दुष्ट  
 लोगके विपक्ती करी राजभोग त्वक्ती वननाथ साथ ग-  
 च्छीतैं ॥ भनि उमराव रूप जानकी विलच्छी धरी भक्त  
 हेत लच्छी तहीं काहू मंत्र पक्तीतैं । जयस्ति कल्पवृक्ती



कामधेनुहूँते अच्छी विजय भूतिदेत. स्वच्छी भुक्ति मुक्ति  
 पद्मअच्छीते ॥ १५ ॥ किरवान् ॥ जहँ विकट समर महँ शुंभ  
 औ निशुंभ सजि आयो चढ़ि चपल प्रबल बलवान ।  
 सेहँ शूलन कितिक गिरि खंडन कितिक कहँ तोमर  
 कितिक करधरे धनुवान ॥ जहँ कढ़त विविध विध अ-  
 युध बढ़त रिस पढ़त सुंजन उमराव उरआन । जहँ बिर-  
 भि बिरभिं बहुरिस रिपु वारन पै चढ़ि मृगराज सिय वा-  
 ही किरवान ॥ १६ ॥ जहँ हाथन कटत कहँ माथन कटत  
 कहँ पाथन विनहिं काहु तजत सुप्रान । जहँ कोउ हाय  
 कोउ माय कोउ आय बाय बंक कोउ मुहबाय ठाढ़े लागे  
 चिचिआन ॥ जहँ अररर होत कहँ बररर होत कहँ भर-  
 रर होत दल भागे भहरान । जहँ बिरभि बिरभि बहु  
 रिस रिपु वारन पै चढ़ि मृगराज सिय वाही किरवान ॥  
 १७ ॥ जहँ रथन से रथ मारि गजन से गज मारि ह-  
 यनसों हय मारि डारी संब्र प्रान । जहँ भरिभरि खप्पर  
 खडग शिर काटि काटि पाटि पाटि पुहुमी मचाई  
 घमसान ॥ जहँ लोहुन से लोथन कलित अगनित ब्रवि  
 ब्रलकत कुसुमित किंशुकसमान । जहँ बिरभि बिरभि  
 बहु रिस रिपु वारन पै चढ़ि मृगराज सिय वाही किर-  
 वान ॥ १८ ॥ जहँ परत चिहुर बहु समर सहर बिच जि-  
 त कित दनु दल लागे चिचियांन । जहँ योकत अरिन  
 कोउ पौकत विकल कोउ दपटत दढ़ महामारी सी महान ॥  
 जहँ खाय खाय मांसन करत धुनि श्वान स्यार कालकै  
 मनहुं जय करत बखान । जहँ बिरभि बिरभि बहु  
 रिस रिपु वारन पै चढ़ि मृगराज सिय वाही किरवान ॥



१६॥ जहँ ढालनसों मारि काहु भालन सँहारि काहु न-  
खन सों फारि काहु करत निदान । जहँ करत विनय  
कोउ पांयन परत कोउ कोउ तृण धरि रद तजत गुमान  
॥ जहँ निरषि हरषि सुर बरषि सुमन बहु जन  
उमराव किमि करत बखान । जहँ दशरथ सुवन सु-  
भट रघुनंदन के रन मँहँ जानकी जगाई किरवान ॥  
२० ॥ जहँ काहु हहरायगै काहु भहरायगै काहु जो सं-  
मायगै गिरिन गुहान । जहँ काहु मुंहवायगै काहु ज्वर  
आयगै काहु उर खायगै लागे चिचियान ॥ जहँ प्रबल  
विकट भट भटन के अस गति कायर के कोउ किमि  
करइ बखान । जहँ दशरथ सुवन सुभट रघुनंदन के रन  
मँहँ जानकी जगाई किरवान ॥ २१ ॥ जहँ भिचकिमि-  
चकि कर देत सीय भटगंण हिचकि हिचकि तिनतजि  
निज प्रान । जहँ गूदन चखत कोउ माँसनि भखत कोउ  
योगिनी बखत पाय नाचत महान ॥ जहँ जुरिजुरिका-  
कंकंक जंबुक जमात श्वान यज्ञसी मचाइजिय हरषि  
अघान । जहँ दशरथ सुवन सुभट रघुनंदन के रन मँहँ जा-  
नकी जगाई किरवान ॥ २२ ॥ जहँ काटि काटि गुरि गुरि  
बांधि बांधि जुरि जुरि धर धर खप्परपै भरत विधान ।  
जहँ यंज्ञसी करत बहु योगिनी जमात जुरि गावत वि-  
विध विधि नाचत महान ॥ जहँ प्रबल उदंड महमारी  
सी प्रचंड दल भारिके असुरकर हारिहै खरवान । जहँ  
दशरथ सुवन सुभट रघुनंदन के रन मँहँ जानकी जगाई  
किरवान ॥ २३ ॥ जहँ खन जन नन मारि खांडन के होत  
अरु सन नन नन शर छूटत विधान । जहँ खन नन

ननपल परत रुधिर भट भन नन नन भन नाहट बरवान ॥  
 जहँ कहि न परत धन मांचीयों प्रबल रन कायर गनन  
 लखि हिय हहरान । जहँ दशरथ सुवन सुभट रघुनंदन  
 के रन महुँ जानकी जगाई किरवान ॥ २४ ॥ जहँ डूब  
 डूब मर भट शोखित के सर बहु बहु रन कल्हर कल्हर  
 तजि प्राण । जहँ रासम अरिन चंद्र हासन सों काटि  
 काटि रुंड मुँड मेदिनी मिलाइ बहुधान ॥ जहँ गरजि ग-  
 रजि सिय गण अरि गज पर परि जो उठाय मृगराज  
 मी समान । जहँ दशरथ सुवन सुभट रघुनंदन के रन  
 महुँ जानकी जगाई किरवान ॥ २५ ॥ (अमृतध्वनिछन्द)  
 दोहा ॥ सक संक रुधिर कबंधके पियत कालिका युद्ध ।  
 सिंहनि र्जनु उमराव भनि सद्यदलि गज क्रुद्ध ॥ सद्य-  
 दलि गज क्रुद्धकरि बल वित्ततरहि बिगत्तल बल ।  
 मददरकि बिहददरहि कुभट्टरहिन जुट्जुरिपल ॥ सु-  
 ददोर सनदस्समरसरीरत्तजत समददकधक । जुत्थ  
 ज्जुरि जहँ योगिन्जित कित सद्य शोणित पीवत सक  
 सक ॥ २६ ॥ जहँतहँ उवकत समरथल सद्य रुधिर अन-  
 हद । घट घट पीवत योगिनी जुत्थज्जुरि सदमद ॥ जु-  
 त्थज्जुरि सद मददेखि बरुत्थदनु जनु हत्थदनु धरि ।  
 भट्टरहि कुभट्टकिमि कहि फुट्टहि मत्थ सुभट्टज्जनुत-  
 रि ॥ मददलि जुगुरद करि बहुरदकरि सब लुत्थत्थर  
 महँ । सुदस्सीय सनददनु दल सब्बवदत बिहदज्ज-  
 हँ तहँ ॥ २७ ॥ जब धर धनु शर कूकदै उठी कालिका  
 क्रुद्ध । बिचली सैन समस्त क्षव भट्टदिकतनयुद्ध ॥  
 भट्टदिकतन युद्ध जिजितकित भज्जज्जिय जकिलज्ज

रजर धर मत्थ त्थुरत वरुत्थ त्थरहर जुत्थ ज्जोम उप-  
 त्थत्तनतर वृद्ध दनुज अरुद्ध करि करि सव्व व्वलहति  
 सद्य हरवर । अरुद्धस मंहि कोल कसमस अंग गगौरि  
 उत्तंगं ज्जवधर ॥ २८ ॥ धक धक दानव उर तवै परंत  
 पुहुमि तजि रत्थ । जब सिय समर सुनद्ध ह्वै कुद्धद्वरि  
 धनुहत्थ ॥ कुद्धद्वरि धनुहत्थ, रसर गुण सज्जं ज्जोर  
 सुधोर ध्वनि कर । जंघं जानु उत्तंग त्तनु ह्वै भग्ग गिग  
 रत्तज जंगं ज्जुरिमर ॥ मत्थ कटत्त विमत्थत्तनु च्चट्ठि  
 रत्थल्लरत वरुत्थ व्वैकवक । सज्जस्सकत्तन हत्थद्वनु-  
 ससत्तद्वस तत्त मत्थ द्दकदक ॥ २९ ॥ धरिधरि पटकत्त  
 पुहुमिपर अरि गज ससि उत्तंग । भनि उमराव सुका-  
 लिकाजंगं ज्जोर उमंग ॥ जंगं ज्जोर उमंगग्गन्न गन सव्व  
 व्वल तन सद्य इलमल । उच्चच्चिहुर सुमच्चच्चय चहुं न  
 च्च बुहुल पिसच्च च्चलवल ॥ भग्ग ग्गन्न व्वकुमग्गं ग्गन्न  
 हिन भग्ग ग्गहति सुपग्गं ग्गति करि । रद्ध करि अन-  
 हद्द दुरत्तत्त मद्द दनुदल कुद्धद्वरिधरि ॥ ३० ॥ भक भक  
 भक मुखते रुधिर दारत्त सुभेठ अकत्थ । सिय गण च-  
 रण प्रहार उर लग्ग गिरत्त विरत्थ ॥ लग्ग गिरत्त  
 विरत्थ त्तरफर हत्थ द्दनुषसि मत्थ द्धुनितर । मच्च च्चि-  
 हुर सुधच्चच्चपर विरच्च ज्जंग उमंग ग्गहवर ॥ नद्य दी-  
 ह सुरत्त स्सवल सुत्थत्तत्तनुदुस भद्द ज्जक जक । उट्ठ  
 गिर उरमाल करि च्चय ग्गहद्द ह्वै सत्त भवे सव्वभक  
 भक ॥ ३१ ॥ (सायिन्त व्वप्यै) खं खग्गद्द खद्दलै हत्थउठी  
 रन मध्यप्रचारी । कं कग्गद्द काटि दनुमत्थ भरी खप्पर  
 हुंकारी ॥ ३२ ॥ दग्गद्द दपट चहुं कित्त व्वुवम, जित्त कित्त प

१० जानकीपंचाशिका ।

राने । सं सगृद सिंहिनी देख मनहुं गज गन भराने ॥  
भं भगृद भनत उमराव जन वं वगृद वदत लखि स-  
हस जेहि । जं जगृद जानकी क्रुद्ध करि सुगंगृद गरद  
महि मरदि तेहि ॥ ३२ ॥ दं दगृद दनुज दल वृंद बसे  
रन सहस्रसमष्टी । तं तगृद तिनहिं जनुकोप महामारी  
दहपट्टी ॥ भं भगृद भट्ट सिरकट्ट कट्ट रहि पट्ट पट्ट महि ।  
रं रगृद रक्त की धार नदी अति चली प्रबलबहि ॥ चं  
चगृद चंडध्वनि चिकरत दं दगृदहि करत अंग सुव । वं  
वगृद वदत उमराव जन सुजं जंगृद जानकी जयति  
तुव ॥ ३३ ॥ रं रगृद रक्तबीजादि मारि महिपेश विहं-  
डी । चंचगृद चंड औ मुंड धुंध्र लोचन शिरखंडी ॥  
सं सगृद सहित पुरुहूत अमर मजबूत अंजर करि ।  
जं जगृद जोरयश मंड महा अति चंड भुवन भरि ॥  
भं भगृद मातु श्री जानकी नं नगृद नित्य बंदतचरण ।  
भं भगृद भनत उमराव जन सुदं दगृददीन रक्खिय  
शरण ॥ ३४ ॥ नं नगृद नैन बिकराल मनहुं प्रज्वलित  
सुपावक । डं डगृद डाढ़ भख दंत प्रबलपविमान प्रभा-  
वक ॥ रं रगृद रक्त जिह्वाहि वृहद्ध वनैत अखंडित । भं  
भगृद भनत उमराव असुर दल बंध रनपंडित ॥ जं ज-  
गृद जानकी कालिका वंगृद बिकट विग्रहधरी । हं ह-  
गृद हेत प्रह्लाद जनु सु पं पगृद प्रकट पुनि नरहरी ॥  
३५ ॥ सं सगृद शैव सकपकित कमठ कलमलित च-  
कित चित । डं डगृद डाढ़ डगमगित बिकल बाराह  
विगत हित ॥ वं वगृद वुभित जलसिंधु हलित सुम्मेर  
सहित गिरि । भं भगृद भनत उमराव मनहुं दलराम स-

वेउ फिरि । कं कण्ठद कालिका भारते धं धण्डद धरनि प-  
 साल धसि । लं लण्डद लोकपालादि डर सु दं दण्डद दीह  
 दिग्गज अवसि ॥ ३६ ॥ तं तंण्डद तेज आघात मनो  
 रवि उदै युद्ध दश । चं चण्डद चढी जनु भौह काल की  
 दंड क्रोध वरा ॥ डंडण्डद डाढ़ नख दंत विकटं बल पुं-  
 ज अनुक्रम । दं दण्डद देह विकराल करी जनु रूप त्रि  
 विक्रम ॥ जं जण्डद जानकी कालिका खं खण्डद खड्ग ख  
 प्पर धरी । भं भण्डद भनत उमरावजन सुलंलण्डद लोक  
 खरभर परी ॥ ३७ ॥ दं दण्डद दपट दनु मत्थ जानु  
 युग हत्थ कटकर । हं हण्डद होम जनु करी भरी खप्पर  
 हि क्रोधभर ॥ कं कण्डद कितिक लैमत्थ हत्थ कंदुक  
 लौं कीड़ित । सं सण्डद सृष्टि संहार हेत जनु रिस कर  
 मीड़ित ॥ लं लण्डद लोक लोकाधिपति नं नण्डद निरखि  
 धरहरित हुव । भं भण्डद भनत उमराव जन जं जण्डद  
 जैति जगंदंब तुव ॥ ३८ ॥ भं भण्डद भपट भकभोर  
 घोर दनुमार विदारी । जं जण्डद जथा हनुमान कनक  
 पुर कटक संहारी ॥ छं छण्डद छौर नदिनह सद्य शोणित  
 वहि ध्वच्छहि । कं कण्डद कितिक वहि मरेउकुभट कायर  
 दिल कृच्छहि ॥ भं भण्डद मातु श्री कालिका रं रण्डद राम  
 जायां प्रवल । भं भण्डद भनत उमराव जन सुदं दण्डद  
 दैत कीन्ही कवल ॥ ३९ ॥ अं अण्डद अवधपुर जन्म  
 तुमहिं रघुकुल महुँ लीन्ही । गं गण्डद गाधिसुत यज्ञ  
 तुमहिं रत्न भलँ कीन्ही ॥ सं सण्डद साय सब समन  
 तुमहिं मुनि धरनि उधारी । मं मण्डद महेश्वर चाप  
 तुमहिं खंडन कर डारी ॥ तं तण्डद तुमहिं भृगुनाथ कर

पंपगृद प्रबलमद हानकी । भं भगृद भनत उमराव  
 जन जं जगृद जगति श्री जानकी ॥ ४० ॥ बंबगृद  
 बारहें बरस अक्धपुर तुमहिं बिलासी । दं दगृद दंड-  
 कारण्य गमन करि तुमहिं सुपासी ॥ तं तगृद तुमहिं  
 कर कोप विराधहि मार निपाती सं संगृद सपद सब  
 वीरप्रबल मारीच अराती । गं गगृद गंधिपति जानि  
 जनु मं मगृद मोक्ष शुभ दानुकी ॥ भं भगृद भनत उम  
 राव जनु जं जगृद जैति श्रीजानकी ॥ ४१ ॥ कं कगृद  
 कबंधहि मारि तुमहिं गति दर्द प्रकासी । सं संगृद सर्व  
 जेहि जानकरी तुम ताहि सुपासी ॥ वं वगृद बालि ब-  
 धि तुमहिं करी सुग्रीव विशोकी । फं फगृद फौज कपि  
 साजि तुमहिं बधि तीर विलोकी ॥ चं चगृद चपलतेहि  
 वांधि तुम लं लगृद सुलंक पयानकी । भं भगृद भनत  
 उमराव जन जं जगृद जैति श्रीजानकी ॥ ४२ ॥ कं कगृद  
 कोप कर तुमहिं भपट रावण पर कीन्ही । सं संगृद सैन  
 सब मारि तुमहिं निजपुर तेहि दीन्ही ॥ वं वगृद विभो-  
 षण जान नृपति तुम करी अखंडित । तं तगृद त्रिदश  
 मुनि तुमहिं नाग किन्नर श्रय मंडित ॥ रं रगृद रावरी  
 चरित यह मं मगृद मोद जन प्रानकी । भं भगृद भनत  
 उमराव जनु सुजं जगृद जैति श्रीजानकी ॥ ४३ ॥

कवित्त ॥ ज्ञान गिरातीता रूप अद्भुत अजीता शेष  
 कंठपै अधीता जान गीतासी प्रभावरे । देवन के नीता  
 लरी दैतसों अभीता लई स्यालपै अजीता कही वेदपै  
 न आवरे ॥ भनि उमराव ध्यान लावे जो प्रतीता डरे  
 काल के न भीता इतिभीता न सतावरे । रामकरै प्रीता



तापै पुत्र लो बिनीता ऐसी नाम श्रीपुनीता सीता सीता  
जोनगावरे ॥४४॥ मैनका लजात कौन रंभाकी विसात  
ब्रटारूपकी नजात कही आछे छवि देहकी । जासु अंश  
बानी होत लक्ष्मि शंकरानी देवतानी की कहानी का बखा  
नी बिन जेहकी ॥ भनि उमराव भेद पावत ना वेद कहा  
बरनै उमेद नर औगुनकी गेहकी । देवन के शोक सबै  
मेटी श्रीसमेटी पतिव्रत्त 'लैलपेटी' ऐसी बेटी तैं विदेह  
की ॥४५॥ पैजके अछंडी महिषासुर बिहंडी बंद देवनके  
छंडी काल दंडहूं को दंडीतैं । शत्रुजे घमंडी तापै कोप  
लै कोदंडी बाज मारिकै कखंडी करि फोर भरभंडी तैं ॥  
भनि उमराव लीलागावतै भुगंडी तैसी बिक्रम बितंडी  
नवखंडी पै अदंडीतैं । रूप ब्रह्म अंडी श्रीप्रचंडी मेहाचंडी  
महा मारीसी उदंडी रण चंड मुंड खंडीतैं ॥ ४६ ॥ अमी  
कैसीप्याला हालाहलकी सुचाला महामारी सी कराला  
करै मातुसी सदृष्टहै । जात नहीं करनी दुखदायक बैत-  
रनीसो तो आनंद पैसरनी सी बूढ़ावै धरमिष्ठहै ॥ भनि  
उमराव रीति शत्रुह पुनीत करै मित्र कैसी वृत्त होत पू-  
रण अभिष्टहै । जातै होत सृष्ट भूत पालन अनिष्ट ऐसी  
कालिका सुदृष्ट तो अरिष्टसबैदृष्टहै ॥४७॥ भूमिऐसोका-  
गद जो हो तो कौटिकोटि कहूं स्याही सिन्धु कैसो वारि  
कोटि जो बनाव तो । कौटि कौटि कल्पवृक्षही की स्वच्छ  
शाखादक्ष लेखनी विचित्र जो पवित्र को दिढावतो ॥  
भनि उमराव कौटि शारदा बिरंचि जोपै लिख लिख  
गुणानुवाद रैनि दिन गाधतो । तोपै जगदंब श्री सु-  
जान मातु जानकी जू रावरी चरित्र कापै वरनि सिराव-

तो ॥४८॥ मंगलके स्वात करै अडि उर ज्ञान करै नीति  
की निधान करै नीके पहिचान करै । मुक्ति करै पावन  
प्रकाश उक्त युक्त करै पाप निर्मुक्त करै कैयक विधान  
की ॥ भनि उमरावरूप तेजकी अवेज करै अचल वधेज  
करै भक्त श्री प्रधान की । अदि करै निदि करै सिद्धि  
की । समृद्धि करै रुष्ट करै पुष्ट करै तुष्ट करै जानकी ॥४९॥  
रोग थौ दुरोगकी विथोग कै प्रयोग ऐसे भोगकी सै-  
योग करै जैसे पुरुहुत की । संकट समस्त भूत प्रेतकी  
शिकस्त करै मस्त करै रामभक्त जापतैं अकृत की । भनि  
उमराव महामौज की विलास करै त्रास करै दूर महा-  
मारी मजबूत की । नासिका फिलेश श्री सुदेशकी सुपा-  
सिका दें जानकी पंचासिका पै वासिका बिभूतकी ॥५०॥

इति श्रीजानकी पंचाशिका उमराव बखशी कृत

सम्पूर्णम् ॥ शुभम्भूयात् ॥



DBA000011200HIN

## देवीजीका अष्टक ॥

सवैया ॥ खप्पर खड्ग धरेरख गाजत सिंहचढ़ी रण  
मुंडन मालिका । लोचन लाल विशाल महा भृकुटी जनु  
कामकमान करालिका ॥ सादर शोणित पान किये सब  
योगिनि संग लिये गिरिवालिका । शत्रु समूहसँहारन  
को कबि लोगनको यह अत्रहै कालिका ॥ १ ॥ जादिन  
शुभनिशुभ बली सजिसैन उठो रणकोप करालिका । ले  
असि चर्म सु तादिन शिघ्र उठी कस वर्म प्रताप प्रना  
लिका ॥ काट खकान करी पलमें सहिवाट सो रुंडन  
मुंडन मालिका । शत्रु समूह सँहारन को कबि लोगन  
को यहअत्रहै कालिका ॥ २ ॥ हाथके सैन सहाय समेत  
मरो महिपासुर माधधुनी । मरित भेल लगी न तुम्हें  
मधुकैटभ से भेट कौन दुनी ॥ कोटिन दुष्ट लहैं गतिहै  
कराउर तीरथ देव दुमी । शत्रुसमूह सँहारनको जग-  
दंब बिलंब न तेरो सुनी ॥ ३ ॥ शंकर से भरतीर हेरंब  
पडानन से द्वउ पुत्र गुनी । सासि सारस्वति से जगमा-  
हैं सपत्न कहावत देव धुनी ॥ आदि न अंत अनंत क-  
ला नहिं जानिसकै कोउ देवमुनी । शत्रु समूह सँहारन  
को जगदंब बिलंब न तेरो सुनी ॥ ४ ॥ गान करें गुनि  
सिद्ध सुरासुर ध्यान धरें मुनि रूप कदंब को । अद्भुत

ज्योति अखंड कला तनतेज कटांड है मात हेरंबको ॥  
 प्राणन बीच दिशो तजि किन्नर नागनमें जिहि बाजत  
 बंबको । आंख उठाय सकै कोउ तापर जापर नेक कृपा  
 जगदंबको ॥ ५ ॥ रावण शीश सहस्र दल्यो तब कौन  
 कह्यो बलवाह प्रलंब को । कंदुक लौं शिरकाट सु लैकर  
 क्रीड़त कुंद बजायके बंबको ॥ शोणितधार बहीगहिरी  
 पहिरी उरमाल त्योंमुंड कदंब को । आंख उठाय सकै  
 कोउ तापर जापर नेक कृपा जगदंबको ॥ ६ ॥ उग्र उ-  
 पाल प्रलयकरिजक्तकी शक्ति बंडी जिनके तन भारी ।  
 शेष गणेश महेश मनावत विष्णु विरंचि मिले सुर-  
 सारी ॥ क्यों उमराव कहै तनमें द्युति दामिनिस्ती दरशै  
 नितन्यारी । ध्यान त्रिकाल करै नहि क्यों नर काली  
 कलेश के काटनहारी ॥ ७ ॥ दौर जबै रणकाननमें  
 मृगराजनि रुद्र भरीललकारी । बारनदेत हज्जारन को  
 तब बेग सहारनको जिहि भारी ॥ तोमर शक्ति त्रिशूल  
 गही कर त्यों करवाल कराल निकारी । ध्यान त्रिकाल  
 करै नहि क्यों नर काली कलेशके काटनहारी ॥ ८ ॥  
 दोहा आठ सवैया पाठ जो करै जौन नर अग्र ॥  
 ताकेजन उमराव कहि कारज होयै समय ॥ ९ ॥

इति श्रीदेवीअष्टकसम्पूर्णम् ॥ शुभम्भूयात् ॥

## जानकीमंगल .

जोइ जननी ब्रह्मांड अखिल करुणामई ।  
 सोइ मिथिलापुर आय जनक कन्याभई ॥  
 जेहिदिनकुंवरिविलोकिनृपतितेहिदिनमहा ।  
 पाय पदारथ चार कृतारथ होई रहा ॥  
 पुर प्रमोद ब्रह्म भीति बजे बाजन भले ।  
 हय गय हाटक चीर निझावर दैचले ॥  
 हृदय विचार विचार सुनैना यहरही ।  
 कौन बड़ीतपकीन्हसुता तेहिफललही ॥  
 दम्पति आनंद अश्रुदृगत्त पंकजकली ।  
 जेनुहियमांतन प्रेमसुबाहिरबहिचली ॥  
 घरघर बाज बधाव कलशमंगल सजें ।  
 चंद्रमुखीकलगान सुनतकोकिल लजें ॥  
 यहिविधिमोदविनोदसहितकछुदिनगये ।  
 वय विचारं नृपनाह स्वयंवर शुभठये ॥  
 तोरण केतु पतीक ध्वंजा भंडप बने ।  
 मंचकमांडि वितावसजीमखथल घने ॥  
 धरिशिवधनुषप्रचंड नृपतियहमनधरे ।  
 जोइकर निधन कोदंड कुंवरिसोई वरे ॥  
 सुनि अवनीप अनेकविविध आयितबै ।

उठेउ न चापकठोर उठे पौरुष सबै ॥  
 तब दशरथ नृप राजकुँवर मृगराजसे ।  
 रामउठे अवलोकि धनुष गजराजसे ॥  
 नरनारी सिय सुकृत मनाव सुचालसे ।  
 धकधकातनृप रानि युवा प्रतिपालसे ॥  
 सुमिरि रामगुरुचरण धनुषकरपरलियो ।  
 लखेउ नतोरतकाहु तुरतदुइखँडकियो ॥  
 नृपसियरानिसुलोग नगरसंशयनिशा ।  
 बीतेउ टूटत चाप भोरनिर्मल दिशा ॥  
 जयजय भै सुरलोक सुमन वरषाकरे ।  
 गजगामिनिकरिगानसिविधमुनिमनहरे ॥  
 करजयमाल धरायं सिया कह भामिनी ।  
 चलीसुवासिन संग सुकरिवरगामिनी ॥  
 पहराई जयमाल सिया तब राम को ।  
 सोहत वागुरु प्रेममनो छवि धाम को ॥  
 तिहुं पुर भयथह शोरशंभुधनुभंजेऊ ।  
 सिया विवाहेउ राम नृपनमंद गंजेऊ ॥  
 लोकरीति कुलरीति वेद विधिपुनिरचे ।  
 बोलिसुंदशरधराय विविधउत्सवसचे ॥  
 दूलह राम सिया दुलही मंडफ लसै ।  
 छविशृंगार धरिदेहमनहुं यकमगबसै ॥  
 दृगधूँघुटबिच लसत सुरंग पटभीनफे ।  
 हरत सरस्वति बीच चपलता मीन के ॥  
 भयो वेदविधि व्याहृगन युवतिनकिये ।  
 दाइजको कहिकौन जौननृप मणिदिये ॥



दशरथ राय नृपाल जनक समधीबने ।  
 प्रीति प्रयोनिधि भाव परस्पर को गने ॥  
 कहि जेवनार किरीति सकै को कारिका ।  
 जेहि ललचात सुरेश शची वृंदारिका ॥  
 राम चले सिय व्याह अवध आये तबै ।  
 आनंद मोद विनोद जात किमिकहिसबै ॥  
 श्रीमहारानीजूकीचरितसंतमनभावनी ।  
 गायउ जन उमराव सदा शुभ पावनी ॥  
 हरिजन के यहै ध्यान सो सरवस प्रानसे ।  
 भवजलनिधि अवगाहकेदृढ़ जलुयानसे ।  
 यह शुभ मंगल चारु सियाजूकीजो पढ़े ।  
 सुखपरिचारविभूतिविजयदिनदिनबढ़े ॥  
 इति श्री जानकी मंगल समाप्त ॥ शुभम् ॥